

**പതിനാലാം കേരള നിയമസഭ
രണ്ടാം സമ്മേളനം**

നക്ഷത്രാഭിമതി
ചോദ്യം നം. 393

20.10.2016 -ൽ മറുപടിക്ക്

മത്സ്യത്തൊഴിലാളികൾക്കുള്ള ക്ഷേമ പദ്ധതികൾ

ചോദ്യം

ഉത്തരം

ശ്രീ. എം. രാജഗോപാലൻ
ശ്രീ. വി. ജോയി
ശ്രീ. വി. അബ്ദുഹിമാൻ

ശ്രീമതി. ജെ.മേളിക്കുട്ടി അമ്മ
(മത്സ്യബന്ധനവും ഹാർബർ
എഞ്ചിനീയറിംഗും കാഷ്യൂ വ്യവസായവും
വകുപ്പു മന്ത്രി)

(എ) മത്സ്യത്തൊഴിലാളികളുടെ ക്ഷേമത്തിനായി സംസ്ഥാനത്തു നടപ്പാക്കുന്ന വിവിധ പദ്ധതികളുടെ വിശദാംശം ലഭ്യമാക്കുമോ;

(എ) സംസ്ഥാനത്തെ മത്സ്യമേഖലയുടെ വികസനത്തിനും മത്സ്യത്തൊഴിലാളി കുടുംബങ്ങളുടെ ക്ഷേമത്തിനുമായി ഫിഷറീസ് വകുപ്പ് നേരിട്ട് താഴെപ്പറയുന്ന പദ്ധതികൾ നടപ്പിലാക്കി വരുന്നു.

1. സമ്പാദ്യ സമാശ്വാസ പദ്ധതി
2. ഭവന നിർമ്മാണ പദ്ധതി
3. ലംപ്സം ഗ്രാന്റ്/മത്സ്യത്തൊഴിലാളികളുടെ മക്കൾക്കുള്ള വിദ്യാഭ്യാസാനുകൂല്യങ്ങൾ
4. കടാശ്വാസ പദ്ധതി
5. മത്സ്യത്തൊഴിലാളികളുടെ മക്കളുടെ ഉന്നമനത്തിനായുള്ള വിവിധ ക്ഷേമപദ്ധതികൾ
6. മത്സ്യത്തൊഴിലാളികൾക്കുള്ള സൗജന്യ റേഷൻ

കൂടാതെ മത്സ്യത്തൊഴിലാളികളുടെ ക്ഷേമത്തിനായി വിവിധ ഏജൻസികൾ മുഖേന നടപ്പിലാക്കിവരുന്ന പദ്ധതികൾ അനുബന്ധമായി ചേർക്കുന്നു.


(ബി) വിവിധ ക്ഷേമപദ്ധതികൾ നടപ്പാക്കുന്നതിനായി കേന്ദ്രസഹായം അഭ്യർത്ഥിച്ചിരുന്നോ; എങ്കിൽ അതിന്റെ വിശദാംശവും അതിനോടുള്ള കേന്ദ്ര സഹായ പ്രതികരണവും അറിയിക്കുമോ;

(ബി) 2016-17 വർഷം മത്സ്യത്തൊഴിലാളികൾക്കുള്ള ക്ഷേമപദ്ധതികളായ സമ്പാദ്യ സമാശ്വാസ പദ്ധതി (50:50), മത്സ്യത്തൊഴിലാളികൾക്കുള്ള ഗ്രൂപ്പ് ആക്ലിഡന്റ് ഇൻഷുറൻസ് പദ്ധതി (50:50), മത്സ്യത്തൊഴിലാളികൾക്കുള്ള ഭവനനിർമ്മാണ പദ്ധതി (50:50), നാടൻ വള്ളങ്ങളുടെ ആധുനികവൽക്കരണം (50:50), എന്നിവ നടപ്പിലാക്കുന്നതിനായി കേന്ദ്ര സർക്കാരിലേയ്ക്ക് പ്രൊപ്പോസലുകൾ സമർപ്പിച്ചിട്ടുണ്ട്. പ്രതികരണം ലഭ്യമായിട്ടില്ല.

(സി) നീല വിപ്ലവ പദ്ധതി പ്രകാരം സംസ്ഥാനത്തിന് അനുവദിച്ചിട്ടുള്ള തുക മത്സ്യ സമ്പത്തിന്റെ വർദ്ധനയ്ക്ക് എത്രമാത്രം പര്യാപ്തമാണെന്ന് അറിയിക്കുമോ?

(സി) കേന്ദ്രസർക്കാരിന്റെ നീലവിപ്ലവം പദ്ധതിയിൽ ഉൾപ്പെടുത്തി ധനസഹായം ലഭിക്കുന്നതിനായി ഫിഷറീസ് ഡിപ്പാർട്ടുമെന്റിൽ നിന്നും NFDB ശുപാർശയോടുകൂടി 7 പദ്ധതികൾ കേന്ദ്ര സർക്കാരിലേയ്ക്ക് സമർപ്പിച്ചിട്ടുണ്ട്. ഇതിൽ മത്സ്യസമ്പത്തിന്റെ വർദ്ധനവ് ലക്ഷ്യമാക്കി ഉൾനാടൻ മത്സ്യകൃഷി വികസനം, ഓരജല

കൂടുതൽ, സമുദ്രജല കൂടുതൽ, നൂതന മത്സ്യകൃഷി രീതിയിൽ കർഷകർക്ക് പരിശീലനം, റീട്ടെയിൽ ഫിഷ് മാർക്കറ്റ് എന്നീ പദ്ധതികളാണ് ഉൾപ്പെടുത്തിയിരിക്കുന്നത്. മത്സ്യകൃഷി വികസന പദ്ധതികളിൽ പദ്ധതിന്റെയും യൂണിറ്റ് കോസ്റ്റ് വർദ്ധിപ്പിച്ചുവെങ്കിലും അതിന് അനുസൃതമായി കൂടുതൽ എണ്ണം യൂണിറ്റുകൾ കേന്ദ്രം അനുവദിക്കാത്തതും മൊത്തം കേന്ദ്രസഹായം വർദ്ധിപ്പിക്കാത്തതുമൂലം നീലവിപ്ലവം പദ്ധതികൾക്കായി സംസ്ഥാനത്തിന് കേന്ദ്രസർക്കാർ നീക്കി വച്ച തുക അപര്യാപ്തമാണ്.



സെക്ഷൻ ഓഫീസർ

അനുബന്ധം

1. കേരളാ മത്സ്യത്തൊഴിലാളി ക്ഷേമനിധി ബോർഡ് മുഖേന നടപ്പിലാക്കുന്ന പദ്ധതികൾ

ക്രമ നമ്പർ	പദ്ധതികൾ	ധനസഹായം തുക
1	ഗ്രൂപ്പ് ഇൻഷുറൻസ് പദ്ധതി (1) അപകടമരണം/കാണാതാകൽ/സ്ഥിരവും പൂർണ്ണവുമായ അവശത (2) കുട്ടികളുടെ പഠന ചിലവ് (2 പേർക്ക് പരമാവധി) (3) ശവസംസ്കാര ചിലവ് (4) അപകടംമൂലം സ്ഥിരവും ഭാഗികവുമായ അവശത (5) അപകടത്തെത്തുടർന്ന് 24 മണിക്കൂർ ആശുപത്രി ചികിത്സയ്ക്ക് (പരമാവധി)	5,00,000/- 10,000/- 2000/- 2,50,000/- 25,000/-
	മത്സ്യബന്ധനസമയത്തോ, തൊട്ടുപിന്നാലെയോ അപകടം കൊണ്ടല്ലാതെയുള്ള മരണം (ബോർഡിൽ നിന്നു ലഭിക്കുന്ന ധനസഹായം)	50,000/-
3	മത്സ്യത്തൊഴിലാളികളുടെ പെൺമക്കളുടെ വിവാഹത്തിന് ധനസഹായം	10,000/-
4	വാർദ്ധക്യകാല പെൻഷൻ (പ്രതിമാസം)	1000/-
5	മത്സ്യത്തൊഴിലാളിയുടെ മരണം ആശ്രിതർക്കുള്ള ധനസഹായം (ബോർഡിൽ നിന്നു ലഭിക്കുന്ന ധനസഹായം)	15,000/-
6	ആം ആർമി ബീമ യോജന പദ്ധതി (1) അപകട മൂലം സംഭവിക്കുന്ന മരണം (2) അപകടം മൂലം സ്ഥിരവും പൂർണ്ണവുമായ അവശത (3) അപകടം മൂലം സ്ഥിരവും ഭാഗികവുമായ അവശത (4) സ്വാഭാവിക മരണം (5) 9,10,11,12 എന്നീ ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് സ്കോളർഷിപ്പ്	75,000/- 75,000/- 37,500/- 30,000/- 1200/- രൂപ (പ്രതിവർഷം)
	ആശ്രിതരുടെ മരണത്തോടനുബന്ധിച്ചുള്ള ചിലവ്	600/-
7	എസ്. എസ്. എൽ. സി ക്യാഷ് അവാർഡ് 10എ+ലഭിക്കുന്നവർക്ക് 9എ+ലഭിക്കുന്നവർക്ക് 8എ+ലഭിക്കുന്നവർക്ക് റീജിയണൽ ഫിഷറീസ് ടെക്നിക്കൽ സ്കൂളിൽ നിന്ന് ഏറ്റവും ഉയർന്ന ഗ്രേഡു ലഭിക്കുന്ന 3 വിദ്യാർത്ഥികൾക്ക് (ഓരോ സ്കൂളിലേയും)	5,000/- 4,000/ 3,000/- 3000/-
9	കൂടുമ്പെ സംവിധാന പദ്ധതി	500/-
10	മാതൃകരോഗചികിത്സാ പദ്ധതി (പരമാവധി)	50,000/-
11	ചെയർമാൻസ് റിലീഫ് ഫണ്ട്	5000/-
12	ബോർഡിന്റെ പ്രത്യേക ധനസഹായം	ബോർഡ് നിശ്ചയിക്കുന്ന തുക
13	പ്രസവ ശുശ്രൂഷാ ധനസഹായം	750/-
14	ഉന്നത വിദ്യാഭ്യാസ പ്രോത്സാഹനം പട്ടം 2 പരീക്ഷയിൽ എല്ലാ വിഷയത്തിലും എ+ ലഭിക്കുന്നവർക്ക് പൊടക്കുഷണൽ ഹയർ സെക്കറി പരീക്ഷയിൽ എല്ലാ വിഷയത്തിലും എ+ നേടുന്നവർക്ക്	5000/- രൂപ 5000/- രൂപ
15	ബോധവൽകരണ പരിപാടി	
16	മരണപ്പെട്ട മത്സ്യത്തൊഴിലാളിയുടെ ഭാര്യയ്ക്ക് പെൻഷൻ (വിധവാ പെൻഷൻ)	600/-
17	കായിക വിനോദ മത്സരത്തിൽ പ്രശസ്ത വിജയം നേടുന്നവർക്ക് പാരിതോഷികം. എ. ദേശീയതലത്തിൽ	10,000 രൂപ

	ഒന്നാം സ്ഥാനം നേടുന്നവർക്ക് രണ്ടാം സ്ഥാനം നേടുന്നവർക്ക് മൂന്നാം സ്ഥാനം നേടുന്നവർക്ക്	8,000 രൂപ 5,000 രൂപ
	ദേശീയമത്സരങ്ങളിൽ സംസ്ഥാനത്തെ പ്രതിനിധികൾക്കു നൽകുന്നവർക്ക് (ഗ്രൂപ്പ് അടിസ്ഥാനത്തിൽ) ഒന്നാം സ്ഥാനം നേടുന്നവർക്ക് രണ്ടാം സ്ഥാനം നേടുന്നവർക്ക് മൂന്നാം സ്ഥാനം നേടുന്നവർക്ക്	8,000 രൂപ 5,000 രൂപ 3,000 രൂപ
	ബി. സംസ്ഥാന തലത്തിൽ ഒന്നാം സ്ഥാനം നേടുന്നവർക്ക് രണ്ടാം സ്ഥാനം നേടുന്നവർക്ക് മൂന്നാം സ്ഥാനം നേടുന്നവർക്ക്	5,000 രൂപ 3,000 രൂപ 2,000 രൂപ
	(ഗ്രൂപ്പ് അടിസ്ഥാനത്തിൽ) ഒന്നാം സ്ഥാനം നേടുന്നവർക്ക് രണ്ടാം സ്ഥാനം നേടുന്നവർക്ക് മൂന്നാം സ്ഥാനം നേടുന്നവർക്ക്	3,000 രൂപ 2,000 രൂപ 1,000 രൂപ
18	തണൽ മത്സ്യത്തൊഴിലാളി ആശ്വാസ പദ്ധതി (പ്രതി വർഷം) ഗവൺമെന്റ് അനുവദിക്കുന്ന മുറയ്ക്ക്	1350/-
19	അപകടം മൂലമുള്ള താൽക്കാലിക അവശത	500/-

1. കേരള തീരദേശ വികസന കോർപ്പറേഷൻ മുഖേന നടപ്പിലാക്കുന്ന പദ്ധതികൾ

സംസ്ഥാനത്തെ മത്സ്യമേഖലയുടെ വികസനത്തിനും മത്സ്യത്തൊഴിലാളി കുടുംബങ്ങളുടെ ക്ഷേമത്തിനുമായി കേരള സംസ്ഥാന തീരദേശ വികസന കോർപ്പറേഷൻ മുഖേന വിവിധ പദ്ധതികൾ നടപ്പിലാക്കിവരുന്നു. മത്സ്യമേഖലയുടെ വികസനത്തിനായി സമഗ്ര തീരദേശ വികസന പദ്ധതി, സംസ്കാര മത്സ്യഗ്രാമ വികസന പദ്ധതി, നബാർഡിന്റെ ഗ്രാമീണ അടിസ്ഥാനസൗകര്യ വികസന പദ്ധതി, മാതൃകാ മത്സ്യഗ്രാമം പദ്ധതി, ആധുനിക മത്സ്യ മാർക്കറ്റുകളുടെ നിർമ്മാണം, കടൽസുരക്ഷാ പദ്ധതി, ആഴക്കടൽ മത്സ്യബന്ധന പദ്ധതി, കൃത്രിമപാർ സ്ഥാപിക്കൽ, ബേസിക് ഇൻഫ്രാസ്ട്രക്ചർ ഫെസിലിറ്റീസ് ആന്റ് ഹ്യൂമൺ ഡെവലപ്മെന്റ് ഓഫ് ഫിഷർഫോക്ക് തുടങ്ങിയ പദ്ധതികളും മത്സ്യത്തൊഴിലാളി കുടുംബങ്ങളുടെ ക്ഷേമത്തിനായി ഫിഷ് ഫിഷ് ടു ആൾ പദ്ധതി, ജീവനോപാധി പദ്ധതി, ആധുനിക മത്സ്യ മാർക്കറ്റുകളുടെ നിർമ്മാണം, മൂല്യവർദ്ധിത മത്സ്യഉല്പന്നങ്ങളുടെ നിർമ്മാണവും വിപണനവും തുടങ്ങിയ പദ്ധതികളുമാണ് നടപ്പിലാക്കി വരുന്നത്.

2. അഡാക്ക് മുഖേന നടപ്പിലാക്കുന്ന പദ്ധതികൾ

സംസ്ഥാനത്ത് മത്സ്യകൃഷി പ്രോത്സാഹിപ്പിക്കുന്നതിന് പൊക്കാളി നിലങ്ങളിലെ പരിസ്ഥിതി സൗഹൃദ ചെമ്മീൻ കൃഷി, കൂട്ടനാട്-കോൾ നിലങ്ങളിലെ ഒരു നെല്ല്യം ഒരു മീനും പദ്ധതി, കൈപ്പാട് നിലങ്ങളിലെ നെൽ-ചെമ്മീൻ കൃഷി, പെൻ മത്സ്യകൃഷി, കൂടുകളിലെ മത്സ്യകൃഷി, പരമ്പരാഗത മത്സ്യസമ്പത്ത് സംരക്ഷണം, വെള്ളായണി കായലിലും പാതിരാമണലിലും മത്സ്യസങ്കേതം സ്ഥാപിക്കൽ, പൊതു ജലാശയങ്ങളിലും ജലസംഭരണികളിലും മത്സ്യവിത്ത് നിക്ഷേപിക്കൽ, ഓരുജല മത്സ്യകൃഷി തുടങ്ങിയ വിവിധ പദ്ധതികൾ നടപ്പിലാക്കിയിട്ടുണ്ട്. നൂതന ജലകൃഷി പദ്ധതിയിലുൾപ്പെടുത്തി അഡാക്ക്

ഫാമുലികളിൽ ഓരുജല സമ്മിശ്ര മത്സ്യകൃഷി, സമുദ്രമത്സ്യങ്ങളുടെ കൂടു കൃഷി, വാഫ് കൃഷി എന്നിവ നടപ്പിലാക്കി. പൊതുജലാശയങ്ങളിലേക്ക് വ്യാപിച്ച് പരിസ്ഥിതിക പ്രശ്നങ്ങൾ ഉണ്ടാവാതിരിക്കാനുള്ള മുൻകരുതലുകൾ സ്വീകരിച്ച് ക്യാറ്റ്ഫിഷ്, ഗിഫ്റ്റ് തിലാപ്പിയ കൃഷിയും അഡാക്ക് മുഖേന നടപ്പിലാക്കി. പൊതു ഫിഷ്ഫാമിൽ കരിമീൻ, പുമീൻ, തിരുത സമ്മിശ്ര മത്സ്യകൃഷി, നവീന മത്സ്യ കൃഷിരീതികളായ കാളാഞ്ചികൃഷി, പൊംപാനോ (അമേരിക്കൻ ആവേലി) എന്നിവയുടെ കൃഷി നടപ്പിലാക്കിവരുന്നു. കർഷകർക്ക് ഗുണനിലവാരമുള്ള പുമീൻവിത്തുകൾ വിതരണം ചെയ്തു വരുന്നു. കൂടാതെ അഡാക്ക് മുഖേന കേന്ദ്ര വനം പരിസ്ഥിതി മന്ത്രാലയത്തിനു കീഴിൽ നാഷണൽ അഡാപ്റ്റേഷൻ ഫ് ഫോർ ക്ലൈമറ്റ് ചെയ്ഞ്ച് പദ്ധതിയിൽ ഉൾപ്പെടുത്തി നബാർഡിന്റെ സഹായത്തോടെ കൈപ്പാട്-പൊക്കാളി നിലങ്ങളിലെ സംയോജിത മത്സ്യ-നെൽകൃഷി എന്ന പദ്ധതി 2016-17 ആലപ്പുഴ (100 ഹെക്ടർ), എറണാകുളം (100 ഹെക്ടർ), തൃശൂർ (100 ഹെക്ടർ), കണ്ണൂർ (300 ഹെക്ടർ) എന്നീ ജില്ലകളിലായി നടപ്പിലാക്കി വരുന്നു. എറണാകുളം ഫിഷ്ഫാം മുഖേന 2014-15 വർഷം വരെ കൈപ്പാട് പുനരുദ്ധാരണ പദ്ധതി കണ്ണൂർ, കോഴിക്കോട്, കാസർഗോഡ് ജില്ലകളിലായി നടപ്പിലാക്കിയിട്ടുണ്ട്. ടി പദ്ധതി തുടങ്ങിയ ശേഷം ടി ജില്ലകളിൽ മത്സ്യോല്പാദനവും കൈപ്പാട് നെല്ലുല്പാദനവും ഗണ്യമായി വർദ്ധിച്ചിട്ടുണ്ട്. കൂടാതെ ആർ.കെ.വി.വൈ പദ്ധതി പ്രകാരം കോൾനിലങ്ങളിൽ സംയോജിത ആറ്റുകൊണ്ടു കൃഷി പദ്ധതിയും നടപ്പാക്കി വരുന്നു. കൂടാതെ നടപ്പു സാമ്പത്തിക വർഷം (2016-17) 'റെനോവേഷൻ ഓഫ് ആയിരംതെങ്ങ് ഫിഷ്ഫാം' എന്ന പദ്ധതിയ്ക്ക് 466 ലക്ഷം രൂപയുടെ അംഗീകാരം നൽകിയിട്ടുണ്ട്.

3. സാഫ് മുഖേന നടപ്പിലാക്കുന്ന പദ്ധതികൾ

സംസ്ഥാനത്തെ മത്സ്യത്തൊഴിലാളി മേഖലയിലെ വനിതകളുടെ ഉന്നമനത്തിനായി സാഫ് മുഖേന മത്സ്യമേഖലയിലെ വനിത ഗ്രൂപ്പുകൾ രൂപീകരിച്ച് ലഘുതൊഴിൽ സംരംഭങ്ങൾ ആരംഭിക്കുന്നതിനും, നിലവിലുള്ള ഗ്രൂപ്പുകൾക്ക് പ്രവർത്തനം മെച്ചപ്പെടുത്തുന്നതിനുമായി തീരമൈത്രി പദ്ധതിയും, പ്ലസ് 5 ഉം അതിനുമുകളിൽ വിദ്യാഭ്യാസമുള്ള മത്സ്യത്തൊഴിലാളി കുടുംബങ്ങളിലെ കുട്ടികൾക്ക് തൊഴിൽ നേടുന്നതിന് പ്രാപ്തരാക്കുന്ന വിവിധതരം പരിശീലനങ്ങളും പ്രാക്റ്റിക്കൽ പരിശീലനങ്ങളും നൽകുന്നതിനായി തീരനെപുണ്യപദ്ധതിയും നടപ്പിലാക്കി വരുന്നു.

4. മത്സ്യഫെഡ് മുഖേന നടപ്പിലാക്കുന്ന പദ്ധതികൾ

ക്രമ നമ്പർ	പദ്ധതിയുടെ പേര്
1	സബ്സിഡി നിരക്കിൽ (ലിറ്ററിന് 25/- രൂപ നിരക്കിൽ) വെള്ള മണ്ണെണ്ണ വിതരണ പദ്ധതി.
2	എൻ.സി.ഡി.സി ധനസഹായത്തോടെ സംയോജിത മത്സ്യവികസന പദ്ധതി. (മത്സ്യബന്ധനോപകരണ വിതരണം)
	എൻ.സി.ഡി.സി.എഫ്.ഡി.സി ധനസഹായത്തോടെ കൂടിയുള്ള ടോ വായ്പകൾ

3	എൻ.ബി.സി.എഫ്.ഡി.സി ധനസഹായത്തോടെ കൂടിയുള്ള മൈക്രോ ഫിനാൻസ് വായ്പകൾ
4	എൻ.എം.ഡി.എഫ്.സി ധനസഹായത്തോടുകൂടിയുള്ള ട്രോ വായ്പകൾ എൻ.എം.ഡി.എഫ്.സി ധനസഹായത്തോടുകൂടിയുള്ള മൈക്രോ ഫിനാൻസ് വായ്പകൾ
5	മത്സ്യത്തൊഴിലാളി വനിതകൾക്ക് മത്സ്യ വിപണനത്തിന് പലിശരഹിത വായ്പാ പദ്ധതി നാടൻ വള്ളങ്ങളുടെ നവീകരണം
7	മത്സ്യബന്ധന വലകൾക്ക് സബ്സിഡി നൽകുന്ന പദ്ധതി
8	ബാങ്ക് വായ്പയ്ക്കുള്ള സബ്സിഡി
9	മത്സ്യത്തൊഴിലാളികൾക്ക് ഉത്പാദന ബോണസ്സ് നൽകുന്നതിനുള്ള പദ്ധതി
10	മത്സ്യത്തൊഴിലാളി അപകട ഇൻഷുറൻസ്
11	മത്സ്യഫെഡ് ചെയർമാന്റെ ദുരിതാശ്വാസനിധി ആനുകൂല്യങ്ങൾ
12	വിദ്യാഭ്യാസ അവാർഡ്
13	പ്രവർത്തനമികവിനുള്ള അവാർഡ്

2016-17 വർഷം കേന്ദ്ര ധനസഹായത്തോടെ നടപ്പിലാക്കുന്നതിനായി താഴെ പറയുന്ന പദ്ധതികൾ കേന്ദ്ര സർക്കാരിലേയ്ക്ക് സമർപ്പിച്ചിട്ടുണ്ട്.

ക്രമ നമ്പർ	പദ്ധതിയുടെ പേര്	കേന്ദ്രവിഹിതം (ലക്ഷത്തിൽ)	സംസ്ഥാന വിഹിതം (ലക്ഷത്തിൽ)	ഗുണഭോക്തൃ വിഹിതം/ബാങ്ക് (ലക്ഷത്തിൽ)	ആകെ തുക (ലക്ഷത്തിൽ)
1	സമ്പാദ്യ സമാശ്വാസ പദ്ധതി	1655	1655	1655	4965
2	ഗ്രൂപ്പ് ആക്സിഡന്റ് ഇൻഷുറൻസ് പദ്ധതി	24.37	373.45	-	397.70
3	ഭവന നിർമ്മാണ പദ്ധതി	500	1140	-	1640
4	ആഴക്കടൽ മത്സ്യബന്ധനം	437	508	630	1575
5	ഉൾനാടൻ മത്സ്യകൃഷി വികസനം	202.125	9.625	192.50	404.25
6	സമുദ്രജല കൂട്ടുകൃഷി	420	366	112	1398
7	ഓരുജല കൂട്ടുകൃഷി	315	70	350	735
8	നൂതന മത്സ്യകൃഷിരീതിയിൽ കർഷകർക്ക് പരിശീലനം	18.48	-	-	18.48

സമ്പാദ്യസമാശ്വാസ പദ്ധതിയിൽ 2016-17 വർഷം ആവശ്യമായ കേന്ദ്രവിഹിതം 1655 ലക്ഷം രൂപയാണ്. എന്നാൽ 2 കോടി രൂപ മാത്രമേ കേന്ദ്രസർക്കാർ പദ്ധതിയ്ക്കായി സംസ്ഥാനത്തിന് നീക്കിവച്ചിട്ടുള്ളൂ. മത്സ്യത്തൊഴിലാളികൾക്കുള്ള ഭവനനിർമ്മാണ പദ്ധതിയ്ക്ക് കേന്ദ്രവിഹിതമായി 500 ലക്ഷം രൂപ ആവശ്യമുണ്ട്. എന്നാൽ 1 കോടി രൂപ മാത്രമേ കേന്ദ്രസർക്കാർ സംസ്ഥാനത്തിന് നീക്കി വച്ചിട്ടുള്ളൂ. ടി തുക അപര്യാപ്തമാണ്.

Aladilena

സെക്ഷൻ ഓഫീസർ